



Qorti tal-Appell Kriminali

Onor. Imhalledf Consuelo Scerri Herrera, LL.D., Dip Matr., (Can)

Appell Nru: 175 / 2018

Il-Pulizja

Vs

Roderick Sammut

Illum 13 ta Settembru 2018

Il-Qorti,

Rat l-akkuzi dedotti kontra l-appellanti, Roderick Sammut detenur tal-karta tal-identita Maltija 9886 M, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

Ghax-xahar ta' Novembru 2017 u Dicembru 2017, gewwa l-Gzejjer Maltin, b' diversi atti maghmulin minnu, ukoll jekk fi zminijiet differenti, kisru l-istess dispozizzjoni tal-Ligi u gew maghrnula b' rizzoluzzjoni wahda, dawn l-atti jitqiesu bhala reat wiehed imsejjah reat kontinwat:

- 1) Naqas li jaghti lil Charmaine Abela, is-somma, ffissata minn dik il-Qorti jew stipulata fil-kuntratt bhala manteniment ghal uliedu w / jew martu, fi zmien hmistax-il jum minn dak il-jum li fih, skond l-ordni jew dak il-kuntratt kellha tithallas is-somma.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali ta' nhar id-9 ta' April, 2018, fejn il-Qorti wara li rat l-Artikoli 18 u 338 (z) tal-Kap 9 tal-Ligijiet ta' Malta; fejn fuq ammissjoni il-Qorti sabet lill-imsemmi imputat hati tal-akkuzi kif dedotti mill-prosekuzzjoni w ikkundannatu ghal xahar prigunerija.

Il-Qorti fissret fi kliem car, il-portata ta' din is-sentenza lill-imputat.

Rat ir-rikors tal-appell tal-appellant Roderick Sammut, prezentat fir-Registru ta' din l-Onorabbli Qorti nhar it-12 t' April, 2018, fejn talab lil din l-Onorabbli Qorti sabiex joghobha tirrifirma s-sentenza appellata billi:

1. Filwaqt li tikkonferma dik il-parti tas-sentenza fejn sabet lill-appellant hati tal-akkuza migjuba fil-konfront tieghu;
2. Thassar u tirrevoka l-parti tas-sentenza koncernanti l-piena inflitta fil-konfront tal-appellant u minflok tinfliggi piena aktar idonea skond ic-cirkostanzi ta' dan il-kaz.

Rat il-fedina penali aggornata tal-appellati.

Rat l-atti kollha tal-kaz.

Rat l-aggravji tal-appellant Roderick Sammut li huma cari u manifesti u jikkonsistu fis-segwenti, u cioe:

1. L-appellant umilment jissottometti li n-nuqqas tieghu li jhallas manteniment ma kienx b' xi forma ta' kapricc jew sabiex jipprova jahrab mill-obbligi tieghu, izda kien imqanqal purament mic-cirkostanzi partikolari li ghaddej minnhom l-appellant.
2. Illi minnufih, l-appellant beda jfittex xoghol sabiex ikun jista' jhallas il-manteniment dovut, izda kien qieghed f' sitwazzjoni u ried ukoll ihallas l-aretrati tal-manteniment sabiex ikun jista' jirregola l-pozizzjoni tieghu.
3. Illi l-appellant ghamel dejjem l-ghalmu tieghu sabiex jasal ihallas dak dovut, izda fl-udjenza mertu ta' dan l-umli appell, l-appellant ma kienx fil-pozizzjoni finanzjarja li jirregola l-pozizzjoni tieghu rigward il-manteniment dovut. Madankollu, l-appellant umilment jissottometti li l-agir tieghu ma kienx imqanqal min-nuqqas ta' tharis tal-obbligi tieghu, izda minhabba cirkostanzi partikolari li mpedewh milli jadixxi mal-obbligi tieghu.
4. Illi l-appellant umilment jissottometti li fic-cirkostanzi partikolari ta' dan il-kaz, il-piena nflitta mill-Onorabbli Qorti tal-magistrati (Malta) kienet wahda esagerata u li l-konsegwenzi taghha se jkun ta' ostaklu ghalih sabiex jonora l-obbligi tieghu tal-manteniment, u li tali konsegwenzi zgur li se jhallu effett detrimental fuq il-minuri tieghu.

Semgħet lill-parti civile tiddikjara fis-seduta tas-6 ta' Settembru 2018 li l-appellant ma kienx għadu hallasha l-ammont dovut skond id-digriet tal-Qorti Civili (Sezzjoni Familja) u għalhekk kien għad fadallha tiegħu s-somma ta' sitt mitt euro (€600).

Seduta statne l-appellant stqarr li jekk jingħata ftit ta' zmien u cioe' posponiment kien lest li jhallasha.

Il-Qorti għalhekk ipposponiet il-kawza għal aktar tard. Meta reggħet issejthet il-kawza l-appellant deher flimkien ma l-avukat difensur tiegħu u għadda s-somma ta' sitt mitt euro (€600) lil Charmaine Abela bhala manteniment għal binthom minuri Sherona Sammut għax-xhur ta' Novembru u Dicembru, 2017.

Illi in segwitu Charmaine Abela ddikjarat li xtaqet tiffinunzja għall-azzjoni kriminali tagħha u li kient qed tahfer lill-appellant.

Il-Qorti hanhekk tagħmel referenza għas sentenza mogħtija minn din il-Qorti diversament preseduta fl-ismijiet **Il-Pulizija Spettur Josric Mifsud vs Francis Saliba¹** **fejn gie ritenut li:-**

“ Hija haġa tajba li ntlahaq arrangament bejn il-partijiet dwar is-sitwazzjoni tagħhom u dwar il-manteniment li kien dovut u fiċ-ċirkostanzi kollha ta' dan il-każ kif żviluppaw din il-Qorti tara li piena ta' detenzjoni ma tiswa xejn lil hadd, la lis-soċjeta' li sentenza restrittiva tal-liberta għaliha dejjem okkażżjoni ta' swied il-qalb, la lill-amministrazzjoni tal-ġustizzja, li ma għandha xejn x'tigħwadanja iżjed darba li l-ordni tal-Qorti għet issa esegwita, la jista' jkollha xi effett riformatur in kwantu li s-sitwazzjoni ta' bejn l-appellant u martu għet definittivament rizzolta, u ċertament anqas ma hi indikata bhala mezz ta' deterrent generali peress li tali piena tista' sservi biss sabiex iġġarraf mill-ġdid l-għaqda familjari li llum nħolqot bejn l-appellant u uliedu.

B'danakollu, l-Qorti ma hix bi hsiebha tinkoraġixxi l-għemil tal-appellant billi min ikun fil-pożizzjoni tiegħu jahseb li jkun jista' jinjora l-ordni tal-Qorti u jonqos mill-obbligi tiegħu tal-ħlas ta' manteniment bl-isperanza li eventwalment il-vertenzi bejnu u martu jigu rizzolti bonarjament waqt li fil-frattemp martu u uliedu jibqgħu bla ħlas ta' manteniment”.

Din il-Qorti innotat li l-appellant lli kellu ihallas lil-martu is-somma ta' sitt mitt ewro (€600) kellha tistenna aktar minn għaxar (10) xhur sabiex tithallas il-manteniment ta'

¹ Deciza fid-19 ta' Lulju 2016. (mill-Qorti tal-Appelli Kriminli (seduta ta' Ghawdex)

bintha minuri, minkejja l- ordni tal-Qorti. Filwaqt li tapprezza li finalment l-appellant hallas id-debitu tieghu, zgur li mhux accettabli li dan isir ghaxar xhur wara. Jinghad li l-ligi tesigi li l-hlas isir sa zmien hmistax-il jum minn meta jkun dovut.

Ghalhekk, filwaqt li din il-Qorti ser thassar il-piena ta' prigunerija imposta mill-ewwel Qorti sejra timponi piena pekunjarja bhala wahda l-aktar indikata ghaç-cirkostanzi waqt li tiehu kont ukoll tal-fatt li kull nuqqas ta' pagament ta' rata ta' manteniment jikkostitwixxi reat separat u fil-każ odjern jirrizulta li kien hemm mhux anqas minn zewg nuqqas ta' pagament u cioe' Novembru u Dicembru 2017.

Il-Qorti ma tistax taghti lis-socjeta' tifhem li una volta dak li jkun ihallas l-manteniment allura qisu ma kien hemm l-ebda' infrazzjoni tal-ligi. Dan qed jinghad ghaliex altrimenti l-Qorti tkun indirettament qed tinkoraggixxi lil dak li jkun jinki lil mara jew lill-uliedu u jghamel il-pagament b' mod tardiv. Dan mhux accettabli u ghalhekk stante li l-hlas sar tardivament l-appellant ser ikollu ihallas ammenda addizzjonali u dan bil-ghan li darb ohra l-pagament dovut ai fini ta' manteniment isir fi zmien propizju tieghu u cioe' meta jkun dovut.

Ghall-motivi premessi l-Qorti tilqa' l-appell tal-imputat appellant Roderick Sammut billi tvarja s-sentenza appellate billi tikkonfermha fejn l-appellant nsatab hati tal-akkuzi odjerni, tirrevokha fejn ikkundannat lill-istess appellant ghal xaghrejn detenzjoni u minflok tikkundannah għall-hlas ta' ammenda komplessiva fl-ammont ta' mitt euro (€100)

Il-Qorti tordna lill-imputat Roderick Sammut jhallas l-ammenda imposta fuqu minnufih.

(ft) Consuelo-Pilar Scerri Herrera

Imhalled

Vera Kopja

Franklin Calleja

Deputat Registratur